

सैनिक कभी रिटायर्ड नहीं होता : राज्यवर्धन सिंह राठौड़

‘वन रैंक वन पेंशन योजना भाजपा की देन’

अजमेर, (कासं)। पूर्व सैनिकों की राष्ट्र विकास में महत्वपूर्ण भूमिका है। सैनिक अनुशासित रहते हैं परिवार समाज और राष्ट्र के कार्यों में अग्रसर होकर सकारात्मक कार्य करता है। हर मोर्चे पर खड़ा रहकर वह वहां उपस्थिति दर्ज करता है। यह बात केबिनेट मंत्री राज्यवर्धन सिंह राठौड़ ने शनिवार को भाजपा पार्टी परिसर में पूर्व सैनिकों को संबोधित करते हुए कही।

केबिनेट मंत्री राज्यवर्धन सिंह राठौड़ ने कहा कि मैं भी आप सभी में से एक हूँ। मैं भी सैनिक रहा हूँ। एक फौजी से दूसरे फौजी का कनेक्शन होता है। जब वह एक दूसरे से मिलता है तो आत्मीयता का अनुभव होता है। इस अवसर पर उन्होंने कहा कि प्रधानमंत्री सैनिकों का बड़ा सम्मान करते हैं वे जल, थल, आकाश की रक्षा करने वाले सैनिकों के पास जाते हैं उनके बातचीत करते हैं, ताकि उनका मनोबल बना रहे। सोशल मीडिया के माध्यम से फौजी अपने परिवार के बारे में जानकारी रखता है। उसे सीमा पर चिंता नहीं है क्योंकि मोदी सरकार में उनका परिवार सुरक्षित है। 2014 में खबरें लोक हो जाती थीं। जीवन कितना असंतुलित था। परन्तु मोदी सरकार के आते ही रक्षात्रत मजबूत हुआ कोई भी खबर इधर की उधर नहीं हो सकती है।



अजमेर में मंत्री राज्यवर्धन सिंह राठौड़ ने भाजपा पार्टी परिसर में पूर्व सैनिकों को संबोधित किया।

यह शेरों का देश है यहा शेर ही राज कर सकता है। पहले सैनिकों को पास बुलेटयुफ जाकिट नहीं होती थी। परन्तु अब देश में हथियार बन रहे हैं। हम 80 देशों को हथियार बेच रहे हैं। हमारी सीमा सुरक्षित है। देश का विकास हो रहा है।

राठौड़ ने कहा कि अंग्रेज कांग्रेस को लाल डायरी दे गए थे फूट डालो राज करो। उन्होंने हमें समाजों में बांट दिया। कांग्रेस का कहना है झूठ इतना

बोलो कि लोग उसे सच मानने लग जाए। अग्निवीर के बारे में उन्होंने कहा कि कागिरल युद्ध के बाद एक कमेटी बनी जिसमें युवाओं की भारत की रक्षा में भरती करने का प्रस्ताव रखा। अग्निवीर 11 लाख रुपए पाकर भी सीआरपीएफ, बीएसएफ में नौकरी कर सकता है। उन्होंने मोदी सरकार द्वारा किए कार्यों के बारे में बताया और अंत में उन्होंने कहा कि राज्य सरकार ऐसा प्रस्ताव ला रही है जिसमें हर

तहसील में 1 एकड़ भूमि सैनिकों को दी। यहां मोटिवेशन सेंटर बने जिसमें सब सुविधाएं हो।


इस दौरान राज्यमंत्री जवाहर सिंह बैडम ने कहा कि सैनिकों की राष्ट्र विकास में महत्वपूर्ण भूमिका है। इस बार लोकसभा चुनाव में पूर्व सैनिक तन मन लगाकर लोगों को भारतीय जनता पार्टी के पक्ष में मतदान करें और लोगों को प्रोत्साहित कर उन्हें बताएं कि देश हित, कल्याण और उन्नति में

■ भारत के लोकसभा चुनाव पर टिकी है दुनिया की नजर : जवाहर सिंह बैडम

भारतीय जनता पार्टी जो काम कर रही है वह भारतीयों को लिए लाभकारी है। उन्होंने कहा कि प्रधानमंत्री ने हर वर्ग के लिए लाभकारी योजनाएं बनाईं। अब राजस्थान की भाजपा सरकार की प्रदेश की उन्नति में किसी भी प्रकार की कोई कमी नहीं छोड़ेगा।

कार्यक्रम की शुरुआत में मुख्य अतिथि व मंचासीन अतिथियों ने दीप प्रज्वलित कर कार्यक्रम की शुरुआत की। मुख्य अतिथि कर्नल राज्यवर्धन सिंह सैनिक कल्याण मंत्री, जवाहर सिंह बैडम गुहाराज्यमंत्री, अनिता भदेल विधायक, मेजर घनश्याम सिंह प्रदेश संयोजक सैनिक प्रकोष्ठ, देवीशंकर भूतडा प्रदेश ग्रामीण अध्यक्ष, रमेश सोनी जिला शहर अध्यक्ष, बीरम देव शहर जिला प्रभारी, नीरज जैन उपमहापौर, कर्नल रमेश बायला, दुर्गालाल रेगर, कृष्ण मुरारी मिश्र बाल सिंह रावत, भवानी सिंह, सोहन सिंह रावत, रामेश्वर प्रसाद छगन सिंह, हेमसिंह वर्मा, राधेश्याम पारीक, गिरिराज सोनी, राधेश्याम वर्मा आदि उपस्थित थे।

29.12 लाख की साईबर ठगी करने का आरोपी गिरफ्तार



बून्दी साईबर थाना पुलिस ने ठगी के आरोपी को गिरफ्तार में लिया।

बून्दी, (निर्सं)। बून्दी साईबर पुलिस थाना की बड़ी कार्यवाही में पिछले महिने एकसीस एजेंसी एप्लीकेशन डाउनलोड करवाकर 29 लाख 12 हजार रुपये की ठगी के आरोपी को गिरफ्तार करने में सफलता प्राप्त हुई। जिला पुलिस अधीक्षक हनुमान प्रसाद ने बताया कि साईबर पुलिस थाना द्वारा ठगी के प्रकरण में साईबर पुलिस थाने ने त्वरित कार्यवाही करते हुये परिवादी को ऑनलाईन लिंक भेजकर एकसीस एजेंसी एप्लीकेशन डाउनलोड करवाकर 29.12 लाख की साईबर ठगी करने का आरोपी शातिर ठग तौफिक खान के गिरफ्तार कर लिया गया।

पुलिस अधीक्षक हनुमान प्रसाद ने बताया कि पुलिस निरीक्षक दयाराम के नेतृत्व में साईबर पुलिस थाना टीम ने त्वरित कार्यवाही करते हुये प्रकरण में

वांछित अपराधी के खाते को फ्रिज करवा कर ठगी गई राशी होल्ड करवाई गई और तकनीकी साक्ष्य एकत्र कर आरोपी तौफिक खान पुत्र दीनखान उम्र 37 साल निवासी सहसन पुलिस थाना जुरहेरा जिला डींग को गिरफ्तार किया गया। आरोपी के खाते मे परिवादी द्वारा 21 लाख 90 हजार रुपये की राशी कुल की गई थी उक्त धोखाधड़ी के संबंध मे मुल्जिम से गहनता से अनुसंधान किया जा रहा है तथा शेष आरोपियों की तलाश जारी है। मुल्जिम से पुछताछ से साईबर ठगी से संबंधित कई बड़ी वारदातों के खुलने की सम्भावना है।

23 मार्च को आशीष साहु ने साइबर पुलिस थाना बून्दी रिपोर्ट देते हुए बताया कि 22 फरवरी को फेसबुक एप से इन्वेस्टमेंट पेज के नाम से लिंक क्लिक करने से एक वाटसएप ग्रुप जॉइन

हुआ और फिर मुझे ग्रुप एडमिन कैप्टीन मोबाईल नम्बर 44786727445 ने मेरे वाटसएप नम्बर पर एक लिंक भेजकर एकसीक एजेंसी एप्लीकेशन डाउनलोड करवाकर उसमे मेरा खाता बनाया गया और मुझे इन्वेस्ट करने के लिए बोला गया। इसके बाद मैंने कुल 29 लाख 12 हजार रुपये की राशी उस खाते मे डाल दी। फरियादी की रिपोर्ट पर साइबर थाना पुलिस प्रकरण दर्ज कर अनुसंधान शुरु कर दिया। जांच करते हुए साईबर पुलिस थाना ने वांछित अपराधी के खाते को फ्रिज करवा कर ठगी गई राशि होल्ड करते हुए तकनीकी साक्ष्य के आधार पर आरोपी तौफिक खान को गिरफ्तार किया गया। आरोपी से पुछताछ में साईबर ठगी से संबंधित कई बड़ी वारदातों के खुलने की सम्भावना है।

उत्कर्ष क्लासेस का स्कॉलरशिप टेस्ट आज

जोधपुर, (कासं)। उत्कर्ष क्लासेस द्वारा आईएसएस तथा आरएसएस परीक्षाओं की तैयारी करने वाले अभ्यर्थियों के लिए रविवार परीक्षा: 10 बजे जयपुर व जोधपुर सहित राज्य के 46 जिला मुख्यालयों में एक विशेष स्कॉलरशिप टेस्ट का आयोजन किया जा रहा है।

उत्कर्ष क्लासेस के संस्थापक एवं निदेशक डॉ. निर्मल गहलौत ने बताया कि यह ऑफलाइन स्कॉलरशिप टेस्ट हिंदी व अंग्रेजी दोनों भाषाओं में ओएमआर शीट पर आयोजित किया जा रहे। टेस्ट को पारदर्शिता से सफलतापूर्वक आयोजित करने के लिए प्रत्येक केंद्र पर संस्था की ओर से कर्मठ

पर्यवेक्षकों की नियुक्ति की गई है। इस टेस्ट का प्रश्न-पत्र नवीनतम पाठ्यक्रम तथा परीक्षा पैटर्न पर आधारित है जो कि सिविल परीक्षाओं के बेहद अनुभव विषय विशेषज्ञों के मार्गदर्शन में तैयार किया गया है। उन्होंने बताया कि टेस्ट में शामिल हजारों विद्यार्थियों में से शीर्ष रैंकर्स को उत्कर्ष क्लासेस के जयपुर व जोधपुर सेंटर पर आईएसएस एवं आरएसएस की तैयारी हेतु शुरू किए जाने वाले आगामी ऑफलाइन बैच में विभिन्न मानकों के आधार पर 95 प्रतिशत तक की स्कॉलरशिप देने के साथ ही प्रोत्साहन स्वरूप विभिन्न आकर्षक उपहार भेंट किए जाएंगे।

चार पीढ़ियां एक साथ मतदान करेंगी

डुंगरपुर, (निर्सं)। लोकसभा आम चुनाव 2024 के 26 अप्रैल को होने वाले मतदान दिवस पर विधानसभा क्षेत्र सागवाड़ा-160 के भगा संख्या 68 के मतदान बूथ राउप्रवि छत्रपुरी में एक साथ चार पीढ़ियां मतदान करेंगी। मतदाता सूची क्रमांक 281 अनुभागे दो स्कूल फला पर दर्ज पूजा खेमजी 90 वर्ष, क्रमांक 287 के सोहन पूंजा, क्रमांक 278 के शिवराम सोहन तथा क्रमांक 279 पर दर्ज ऋतिक शिवराम 18 वर्ष अपने दादा, परदादा के साथ में मतदान करेंगे। बीएलओ मोतीराम मकवाणाने इसके लिये उत्साहित मतदाता परिवार जनों को निर्वाचन आयोग द्वारा जारी मतदाता मार्गदर्शिका व जिला निर्वाचन अधिकारी द्वारा जारी मतदाता पर्ची का वितरण किया।

आधी रात को बदमाशों ने किया हमला

जोधपुर, (कासं)। जोधपुर ग्रामीण के बिलाड़ा थाना क्षेत्र में होटल में शराब के पैसे नहीं देने पर मारपीट का मामला सामने आया है। आरोपियों ने होटल के बाहर खड़ी कार और होटल में रखे काउंटर भी तोड़ दिए। अब होटल मालिक की और से थाने में मामला दर्ज करवाया गया है। रिपोर्ट में राजेंद्र ग्वाला ने बताया कि उसकी नेशनल हाईवे 25 पर भावी से आगे जोधपुर की तरफ सर्नसिटी भोजनालय आई हुई है। 18 अप्रैल की रात 12 बजे बाद होटल के स्टाफ सो रहे थे। इसी दौरान धीरज चौधरी पुत्र भगवान राम जाट निवासी भावी अपने

साथ 10-12 लोगों को लेकर आया और होटल में जबरन प्रवेश किया उसे बाहर बुलाकर पीने के लिए शराब मांगी। तब उसने कहा कि मैं होटल में शराब नहीं बेचना तब उसने शराब के लिए पैसे मांगे। मना करने पर धीरज और उसके साथ आए लोगों ने ताबडतोड़ सरियों से हमला बोल दिया। उसने कमरे में घुसकर आना बचाई। बीच बचाव के लिए एक स्टाफ के साथ भी मारपीट कर उसकी जेब में रखे रुपए छीन लिए। बदमाशों ने होटल के अंदर रखे काउंटर और बाहर खड़ी कार को भी तोड़ दिया। बाद में होटल में लूटपाट कर मौके से भाग निकले।

टैकर व ट्रेलर की भिड़ंत से वाहनों में आग लगी

रेवदर, (निर्सं)। रेवदर क्षेत्र में कांडला हाइवे स्थित गुलाबगंज-सिरोडी मार्ग पर शनिवार दोपहर को एक टैकर व ट्रेलर की भिड़ंत के बाद भीषण आग लग गई। इनके पीछे चल रहे वाहन से एक अन्य ट्रेलर भी टकरा गया। हादसे में टैकर चालक की जलने से मौत हो गई। टैकर के बाद दोनों ही वाहनों से आग के गुम्बार निकलने लगे। सूचना पर अनादरा पुलिस मौके पर पहुंची और फायर ब्रिगेड को सूचना दी। हादसे के बाद हाइवे पर करीब दो किलोमीटर तक लम्बा जाम लग गया।

थानाधिकारी हिंगलाज दान चारण भी मौके पर पहुंचे तथा आग बुझाने कार्य में जुटे। पावापुरी ट्रस्ट के टैकरों से थानाधिकारी हिंगलाज दान चारण सहित पुलिस व ग्रामीणों ने आग बुझाने का प्रयास किया। करीब डेढ़ घंटे बाद पहुंची फायर ब्रिगेड की सहायता से आग पर काबू पाया गया। आग पर काबू पाने



गुलाबगंज-सिरोडी मार्ग पर टैकर व ट्रेलर की भिड़ंत के बाद भीषण आग लग गई।

के बाद टैकर में एक कंकाल मिला। अब तक इसकी पहचान नहीं हो पाई है।

इसे अनादरा अस्पताल की मोर्चरी में रखवाया गया है। पुलिस मामले की जांच

कर रही है। रेवदर क्षेत्र में लगातार होती

जमीन के बंटवारे की आपसी नाराजगी को लेकर मारपीट

सादुलपुर, (निर्सं)। राजगढ़ थाना पुलिस ने जमीन के बंटवारे की आपसी नाराजगी को लेकर चार आरोपियों के खिलाफ हथौड़ियों से मारपीट करने के आरोप का मामला दर्ज किया है।

शनिवार को मिली जानकारी के अनुसार थानाधिकारी पुनेन्द्र सिंह झाझड़िया ने बताया कि नाजर पुत्र चोसे खां व्यापारी निवासी बाई नम्बर 30 राजगढ़ पुलिस थाना राजगढ़ जिला चूरु ने इस आरोप का मामला दर्ज करवाया है कि उसके भाई रफीक पुत्र घोसे खां की कई दिनों से जमीन के बंटवारे की उनकी आपसी नाराजगी है। आरोप है कि वह तथा उसका पुत्र शाकीर, आरोप का पुत्र तस्लीम, वाहिद पुत्र हमीद, सुफियान पुत्र रफीक बडगुजर, निवासी राजगढ़ जिला चूरु उनके आमानी मस्जिद के पास राजगढ़ के प्लॉट की संपाल करने गये हुए थे। तभी वह तथा उसका पुत्र शाकीर मोटरसाइकिल पर वापस आ रहे थे व तस्लीम, वाहिद पुत्र हमीद तथा सुफियान पुत्र रफीक पैदल आ रहे थे।

आरोप है कि ज्योंही तस्लीम व उसके साथी समय करीब 11-11.30 बजे सुबह रज्जक बुडाकिया के घर के पास पहुंचे तो जमील, रसीद, सफीक

■ राजगढ़ थाना पुलिस ने मामला दर्ज किया, जांच शुरु

पुत्र रफीक व्यापारी निवासी कस्बा राजगढ़ मोटरसाइकिलों पर सवार होकर आये और पैदल चल रहे तस्लीम को धेर कर मारपीट करने लगे। मौके पर पुत्र ईट्टे उठाकर तस्लीम की छाती व पीट पर वार कर उसे घायल कर दिया। जिसे मौका पर रहे वाहिद व सुफियान ने बचाया। वहां से ये लोग मोटरसाइकिलों पर सवार होकर उसके एवं उसके पुत्र के पीछे मारपीट करने आये और उन्हें नरडियान मोहल्ले के रेलवे फाटक पर घेर लिया और अपनी मोटरसाइकिलों से टक्कर मारनी चाही तो मोटरसाइकिल का संतुलन बिगड़कर गिर गई, तब भागकर वहां पर ही मोटरसाइकिल टायर पेंचर की दुकान से जमील व रसीद हथौड़ियां उठाकर उसके व शाकिर के चोटें मारी है। आरोप है कि इन चारों ने एक राय होकर तस्लीम व उसके तथा उसके पुत्र शाकीर पर जान लेवा हमला किया है। राजगढ़ थाना पुलिस ने मामला दर्ज कर जांच शुरु कर दी है।

क्षमता से अधिक गौवंशों को गौशालाओं में जबरन ठूसने को नगर परिषद अमादा

बूंदी, (निर्सं)। जिला प्रशासन एवं नगर परिषद के अधिकारी गौवंश की समस्याओं के समाधान को लेकर लगातार दोहरा मापदंड अपना रहे हैं। गत दिनों नंदीशाला में सुविधाएं विकसित करने तथा शहर में विचरण कर रहे नर गौवंश को वहां शिफ्ट करने की मांग को पूरी करने से अधिकारियों ने यह कहकर इनकार कर दिया था कि नंदीशाला को आवंटित भूमि पर हाईकोर्ट ने यथा स्थिति के आदेश पर रखे हैं। परंतु नंदी शाला के सटकर ही सीवरेज ट्रीटमेंट प्लांट में लगातार निर्माण कार्य जारी है जबकि हाईकोर्ट ने यहां भी यथा स्थिति के आदेश जारी किए हुए हैं।

इसी तरह नंदी शाला में नर गौवंश को शिफ्ट करने की बात करने पर नगर परिषद आयुक्त भावना सिंह व अधिशासी अभियंता अरुणेश शर्मा ने टेंडर नहीं हो पाने की बात कही थी और अब नगर परिषद के अधिशासी अभियंता अरुणेश शर्मा कुछ लोगों से मिलीभगत कर आचार संहिता का

उल्लंघन करते हुए बिना किसी टेंडर के ही शहर में विचरण कर रहे गौवंश को उन गौशालाओं में भेजने पर अमादा है जहां पहले से ही क्षमता से अधिक गौवंश मौजूद है।

गोपाल गौसेवा संस्थान के सचिव गोपाल माहेश्र्वरी ने कहा कि गौशालाओं में क्षमता से अधिक गौवंश होने के बावजूद फिर से वहां गौवंश को मरने के लिए छोड़ा जा रहा है। गौशालाओं के गौवंश के भूख प्यास से मरने की खबरें आ रही हैं। गौशालाओं के टेगसुधा गौवंश सड़क पर धायल एवं मृत अवस्था में पाए जा रहे हैं लेकिन फिर भी नगर परिषद के अधिकारी नियम विरुद्ध तरीकों से गौवंश को इन्हीं गौशालाओं में ठूसने की अमादा है। गोपाल माहेश्र्वरी ने कहा कि गो भक्तों ने लंबे संघर्ष के बाद नगर परिषद को नंदी शाला,

■ गौशाला संचालक प्रशासनिक दबाव तथा सरकारी अनुदान के लालच में नियम विरुद्ध गौवंश को गौशालाओं में रखने को तैयार हैं

■ गो भक्तों ने चेतावनी दी है कि यदि परिषद अधिकारी अपनी कारगुजारियों से बाज नहीं आए तो इनके खिलाफ प्रकरण दर्ज करवाए जाएंगे

गौशाला तथा कायन हाउस के लिए गोभक्त एक बार फिर से आंदोलन की राह पकड़ेंगे। न्यायालय के जिस स्टे के आधार पर नंदी शाला का काम रुका हुआ है वह केवल सीवरेज ट्रीटमेंट प्लांट पर ही लागू है नंदीशाला उक्त आदेश में पक्षकार भी नहीं है परंतु सीवरेज प्लांट का काम लगातार जारी है जबकि नंदीशाला का रुका हुआ है। गौ सेवकों ने मांग की है कि जिन गौशालाओं में पहले से ही क्षमता से अधिक गौवंश मौजूद है वहां जबरन और अधिक गौवंशों को नहीं छोड़ा जाए। अन्यथा गौपाल गौसेवा संस्थान के बैनर तले गो भक्तों

द्वारा जिला प्रशासन व नगर परिषद के खिलाफ आंदोलन किया जाएगा जिसको समस्त जिम्मेदारी जिले के प्रशासनिक अधिकारियों की होगी।

गो भक्त गौपाल माहेश्र्वरी ने बताया कि नगर परिषद नियमानुसार शहर से रेस्क्यू किए गए गौ वंश को नगर परिषद क्षेत्र में स्थित गौशालाओं में भी शिफ्ट कर सकता है लेकिन नगर परिषद के अधिकारी अपनी हठधर्मिता दिखाते हुए नियम विरुद्ध तरीके से गौवंश को अन्य स्थानों पर शिफ्ट कर रहे हैं। जो सरासर गलत है। और जो गौशाला संचालक क्षमता से अधिक गौवंश होने के बावजूद और गौवंशों को वहां रखने को तैयार हो रहे हैं वह भी नियमों की अंधेरीचक्र कर रहे हैं।

नंदी शाला के आवंटन पर नहीं है कोई स्टे :- गो भक्तगौपाल माहेश्र्वरी ने बताया कि गत वर्ष तत्कालीन जिला कलेक्टर रविंद्र गौशाला में नंदी शाला निर्माण के लिए सीवरेज ट्रीटमेंट प्लांट के निकट जमीन आवंटित की थी जिस स्टे की बात कह

कर अधिकारी नंदी शाला के काम से पल्ला झाड़ रहे हैं। असल में स्टे तो सीवरेज ट्रीटमेंट प्लांट के आवंटनके खिलाफ है। अपीलार्थी ने बरसों पहले सीवरेज ट्रीटमेंट प्लांट को आवंटित की गई भूमि के आवंटन पर रोक लगाने के लिए हाईकोर्ट में अपील दायर की थी ना की नंदी शाला के आवंटनके खिलाफ। नंदी शाला की भूमि पर नगर परिषद द्वारा चार दीवारीनिर्माण करवाया जा चुका है और उस भूमि पर नगर परिषद का ही कब्जा है। जिस स्टे की बात बार-बार अधिकारियों द्वारा की जा रही है उस आदेश में कहीं भी ना तो नंदी शाला का कोई वर्णन है और ना ही नगर परिषद को अपीलार्थी द्वारा इस याचिका में कोई पक्षकार बनाया गया है बल्कि सीवरेज को इस मामले में पक्षकार बनाया हुआ है। परंतु फिर भी अधिकारियों ने उक्त स्टे की आड़ में नंदी शाला का काम रुकवा के दिखाए अपीलार्थी हाईकोर्ट पहुंचा उस भूमि पर निर्माण कार्य कैसे चल रहा है।

व्यापारी से 20 लाख की मांगी फिरौती

सादुलपुर, (निर्सं)। स्थानीय कृषि उपज मंडी में स्थित एक व्यापारी को अज्ञात फोन से अज्ञात व्यक्ति ने 20

■ अज्ञात मोबाइल नंबर से व्यापारी के पास आया फोन, मामला दर्ज

लाख रुपए की फिरौती मांगे जाने का मामला सामने आया है तथा मामला दर्ज करवाने पर फिरौती की राशि डबल देने की धमकी दी है। जानकारों के अनुसार थाना अधिकारी पुषेंद्र सिंह झाझड़िया ने बताया कि मुरारिलाल गोयल निवासी बाई नंबर 9 सादुलपुर ने मामला दर्ज करवाकर बताया है कि राजगढ़ कृषि उपज मंडी में मुरारी लाल सुनील कुमार फर्म का प्रोपराइटर हूँ, 20 अप्रैल को दोपहर में उसके मोबाइल नंबर पर किसी एक अज्ञात व्यक्ति का फोन आया कि जिसने उसका नाम लेकर 20 लाख रुपए फिरौती मांगी तथा कल ही देने की धमकी दी है। फिर उसके कुछ समय बाद फिर दूसरे मोबाइल नंबर से वापस फोन आया फोन और रुपए देने की धमकी दी तथा पुलिस थाने में मामला दर्ज करवाने पर फिरौती की राशि डबल मांगी है। राजगढ़ थाना पुलिस ने मामला दर्ज कर जांच शुरू कर दी है।